



GHAQDA HBIEB KAPPELLI MALTIN

PO Box 17, Qormi QRM 1000, Malta
e-mail: kappellimaltihbieb@gmail.com
Facebook: Hbieb il-Kappelli Maltin

Kumitat 2020

President

Adrian Schinas

Vici-President

Valent Xuereb

Segretarju

Nardu Agius

Asst. Segretarju u PRO

Norbert Gingell

Teżorier

Godfrey Mangion

Assistent Teżorier

Angele Xuereb

**Attivitajiet li l-Kumitat
qed jaħdem u jippjana
għax xhur li ġejjin
(jistgħu jinbiddu skont
iċ-ċirkostanzi:)**

Mejju

- Kappelli
f'Għawdex_
POSTOSTA

Ġunju

- Kappelli fil-
lokalita' tan-
Naxxar_
POSTOSTA

Mejju 2020

Harġa Nru 4

Il-Kappella iddedikata lil San Karlu Borromeo, Isqof ta' Milan, fil-Palazz tal-Inkwizitur fil Għirgenti, limiti tas-Sigġiewi

Dan il-Palazz inbena fl-1625 bħala r-residenza tas-sajf għall-Inkwizitur Onorato Visconti, fuq biċċa art li kienet ikkonfiskata mingħand Matteo Falson, jew Falzon, jew kif kien aktar magħruf bħala Matti Falzun. Dan Matti kien ikkundannat bħala eretiku flimkien mal-Kjeriku Wenzu Falzon li kien akkużat għal maġija s-sewda. Wenzu eżilja ruħu fi Franza fejn għadda ħajtu jehodha kontra t-tagħlim tal-Knisja waqt li Matti mar fi Sqallija fejn għex fil-mohbi. It-tnejn ġew issentenzjati *in absentia* mill-Inkwizizzjoni. Billi Wenzu ma kellu xejn ta' xi valur fil-pussess tiegħu, ma' ittieħdet l-ebda propjetà minn għandu. Matti baqa' magħruf mall-Maltin bħala s-Saħħar Falzun.

Il-Palazz, bħala binja, hu mibni b'mod sempliċi, bil-faċċata pjuttost sempliċi, bi ftit elementi dekorattivi.

Il-Kappella iddedikata li San Karlu

Borromeo kienet inbniet maġemb il-palazz fl-1763 mill-Inkwizitur Angelo



San Karlu Borromeo

Maria Durini. San Karlu Barromeo għex bejn it-2 t'Ottubru 1538 u t-3 ta' Novembru 1584. Kien l-Arċisqof ta' Milan mill-1564 sal-1584 u wara sar Kardinal. San Borromeo kien wiehed mill-figuri ewlenin fil-ġlieda tal-Kontra-Riforma tal-Knisja kontra ir-Riforma Protestanta flimkien ma' San Injazju ta' Loyola u San Filippu

Neri. Kien responsabbli minn diversi riformi sinifikanti fil-Knisja Kattolika, l-akbar waħda billi beda s-seminarji għall-educazzjoni tal-qassisin.

Il-ġurnata dedikata lil dan il-qaddis hija l-4 ta' Novembru.

Il-palazz baqa' ir-residenza tas-sajf tal-Inkwizituri sal-1798 meta l-Inkwizizzjoni ġiet abolita fi żmien l-okkupazzjoni Franciża f'Malta. Fi żmien l-Ingliżi dan il-palazz serva wkoll bħala ir-residenza tas-sajf tal-Ġvernaturi Logutenenti. Fi żmien it-Tieni Gwerra Mondjali parti mill-kollezzjoni tal-Armerija fil-Palazz il-Belt ġew trasferiti hemmhekk għal aktar sigurta.

Il-palazz safa fi stat ta' abbandun matul iż-żmien imma bejn l-1988 u l-1990 ġie restawrat u konvertit bħala is-residenza tas-sajf għall-Prim Ministru ta' Malta.

Il-Kappella għandha zuntier żgħir quddiema li titla' għalih b'4 tarġiet. Il-bieb huwa rettangolari b' 'coat of arms' fuqu. Aktar 'l fuq mill-bieb hemm tieqa fil-forma *quadrofoil* elliptika. Hemm ukoll żewġ kampanari, wiehed fuq kull naħa tal-faċċata, filwaqt li fin-nofs hemm salib fuq pedestal, dekorat bi skrolli forma ta' S.

Kultant kemm il-palazz kif ukoll il-ġonna jkunu miftuħa għall-pubbliku.

Ħajr: Kappelli Maltin



KAPPELLA SAN ĠWANN IL- BATTISTA U SAN ANTON ABBATI, PALAZZ VERDALA, BUSKETT RABAT

Il-perit malti Ġlormu Cassar kien imqabbad mill-Gran Mastru de Verdalle fis-sena 1586 biex jibnilu palazz fl-inħawi tal-Buskett. Ried ukoll jinkorpora kappella żgħira quddiem il-palazz u damet tintuża għal madwar tmenin sena. Meta lahaq Gran



Il-kappella originali



Il-Kappella originali minn ġewwa

Mastru Fra Rafel Cotoner ried li tibena kappella akbar biswit il-palazz. Fuħ, il-Gran Mastru Fra Nikol Cotoner kompliha.

Din il-kappella ġdida għandha fil-faċċata żewġ pilastru Dorici twal fil-kantunieri bl-entablatura li ddu mal-binja kollha. Il-pediment jew frontispizju triangolari, f'nofsu jinsab salib bi tmien ponot tal-Ordni, tipikament kif kienu jibnu dejjem f'kull knisja jew kappella l-Kavallieri. Fil-kantunieri mbagħad hemm speċi ta' piramidi bi sfera fuqhom. Il-ħitan ta' din il-faċċata għandhom il-panewwijiet.

Il-bieb huwa stil rinaxximentali u għandu żewġ pilastru Dorici fil-ġnub u li fuqhom hemm pediment segmentali maqsum li

f'nofsu nerġghu nsibu l-arma tal-Cotoner, b'tieqa rettangolari 'l fuq. Hemm kampnar b'qanpiena waħda fuq wara.

Il-perit tal-Ordni Francesco Buonamici hu attribwit li ddisinja din il-kappella bħalma għamel knejjes oħra f'Malta. Bdiet tinbena fis-sena 1663 u tlestiet madwar sena wara. Hija għandha għamla rettangolari u msaqqfa b'saqaf troll għoli li jistrieħ fuq hames arkati li jitiġghu minn fuq gwarniċa għolja li ddu mal-ħitan kollha tal-kappella. Fil-ġholi tal-ħitan tal-ġnub tal-kappella hemm żewġ twieqi li jdawlu l-kappella. L-altar għandu perspettiva sabiħa magħmula minn żewġ kolonni skolpiti fin-naħa t'isfel bix-xitla tal-qoton (mill-arma tal-aħwa Cotoner) u b'kapitell ta' stil Kompost. Dawn isostnu entablatura skolpita wkoll bi gwarniċun sabiħ, li fuqu hemm żewġ nofsijiet ta' pediment segmentali maqsum, u li fuqhom għandhom żewġ anġli bil-qegħda. F'nofshom, miżmuma minn żewġ anġli oħra, hemm l-arma ta' Cotoner b'kuruna miftuħa fuqha. L-altar għandu tabernaklu tal-ġebel. Żewġ bibien ma' ġenb l-altar jagħtu għas-sagristerija li hemm fuq wara, u fuq il-bibien hemm żewġ gwarniċi skolpiti fil-ġebel li fihom żewġ kwadri tal-pittura.

Bħalma għamli f'Sarria fil-Floriana u f'tal-Mirakli f'Hal Lija, l-aħwa Gran Mastri Cotoner, il-kwadri li jinsabu f'din il-kappellai ħarġu mill-pinzell ta' Mattia Preti jew mill-bottega tiegħu. It-titular hu wiehed mill-isbah li pitter Preti f'Malta, esegwit b'kuluri delikati u kważi trasparenti, naraw lill-Madonna li f'hoġorha żżomm lil Binha. Quddiemha San Ġwann il-Battista, b'wiċċ ta' żagħżuġ mill-isbah, qiegħed juri l-ħaruf lill-Bambin u hdejh bil-qegħda jidher Sant' Anton Abbati f'imkien mal-ħanzira. Warajhom jidher anġlu jżomm l-istandard tal-Ordni li fih tidher ukoll il-xitla tal-qoton. Sabiħ ukoll l-anġlu li jiġbed il-velu abjad tal-Madonna.

Fil-ġnub tal-perspettiva tal-altar hemm żewġ kwadri oħra tal-Preti, wiehed tal-Arkanglu Rafel u l-iehor ta' San Nikola ta' Bari, il-qaddisin protetturi tal-aħwa Gran Mastri Cotoner. Insibu wkoll żewġ kwadri oħra li ħarġu mill-bottega tal-Preti li juru lil Kristu jidher lil San Tumas u l-iehor il-Martirju ta' San Ġwann il-Battista.

Fil-kappella nsibu niċċa bl-istatwa ta' Santa Rita ta' Cascia, xogħol l-istatwarju



It-titular

Ghawdx i Wistin Camilleri. Fin-naħa t'isfel tal-kappella, mal-ħajt hemm basso-riljev skolpit fil-ġebli Maltija li fl-1887 nġieb mill-kappella mwaqqgħa li kienet tinsab hdejn il-palazz ta'

Verdala u magħrufa bħala Santa Marija ta' Xewxa. Din kienet inbniet mill-familja Calava' qrib is-sena 1550. Dan il-basso-riljev huwa biċċa xogħol sabiħa tal-iskultura ta' stil Barokk u għalkemm ma nafux min għamli jidher li ġej minn idejn tajba ħafna. Huwa juri lill-Familja Mqaddsa u taħtu hemm irħama li turi l-istorja tiegħu.

Il-kappella hija miżmuma tajjeb ħafna u mghammra b'dak kollu li hu meħtieġ għall-kult divin u fiha ssir quddies kull l-ewwel ġimgħa tax-xahar.

Ħajr: Kappelli Maltin



San Nikola ta' Bari



L-Arkanglu Rafel



Il-Kappella l-ġdida



San Tumas

IL-KAPPELLA TA' SARRIA, FURJANA



Knisja tonda, xogħol kollu ta' Mattia Preti, kemm il-pjanta kif ukoll il-pitturi kollha li jinsabu fiha



*L-Immakulata Kuncizzjoni (c. 1676)
Mattia Preti (1613-1699)
Kappella Kuncizzjoni (Ta' Santa) - Furjana*



Perspettiva tal-artal maġġur mill-gallerija

Kien il-Kavallier Martin de Sarria Navarro li fl-1585 bena knisja fejn illum hemm dik magħrufa bħala 'Ta' Sarria'. Fis-sagristija tal-knisja li hemm illum hemm pittura ta' dan de Sarria.

Fl-1675 Malta ntaqet qalil mill-marda tal-pesta. Dan wassal sabiex il-Gran Mastru Nikol Cottoner jagħmel wegħda li jekk dik il-marda ma ddux biex tgħaddi, jibni knisja b'radd il-ħajr u jiddedikaha lill-Immakulata Kuncizzjoni.

Hekk kif il-marda spiċċat minn Malta, il-Gran Mastru żamm kelmtu u fl-1677 ta bidu għall-bini tal-knisja li naraw illum. L-għamla tagħha hi tonda u saret fuq pjanta ppreparata minn Mattia Preti filwaqt li x-xogħol tal-bini sar taħt il-ħarsien ta' Lorenzo Gafà.

Il-Gran Mastru tant kien grat għall-grazzja li Malta kienet qalget li kien ried li fit-8 ta' Diċembru ta' kull sena, l-Ordni tibqa' tfakkar dan l-avveniment billi f'jum il-festa tal-Kuncizzjoni tiġi ċelebrata bil-kbir. Kellha tiġi ċelebrata quddies pontifikali fil-knisja ta' Santa Katarina, li għaliha kien jattendi l-Gran Mastru u l-Kavallieri, u wara kienet issir purċissjoni bix-xbiha tal-Madonna ta' Caraffa għall-knisja konventwali. Wara, biex titkompla l-wegħda, kienet issir purċissjoni għall-knisja ta' Sarria, fejn kien jitektanta t-*Te Deum*.

Il-knisja fiha artal wieħed u koppla li kienet tagħlaq b'lanterna imma maż-żmien din tneħħiet u minflokha

tqiegħed salib bi tmien ponot. Fis-sagristija insibu pittura tal-Gran Mastru Nikol Cottoner u il-kwadru l-antik li juri l-Kuncizzjoni flimkien ma' San Gwann l-Għammiedi u San Luqa, xogħol tal-pittur Taljan Antonio Ricci.

It-titular il-ġdid hu xogħol mill-isbaħ ta' Mattia Preti, li minbarra dan il-kwadru nsibu xogħlijiet oħra tal-istess pittur fosthom il-kwadri ta' San Nikola ta' Bari, San Sebastjan, Santu Rokku u Santa Rosalia protetturi mill-



San Nikola ta' Bari



Santa Rosalia



San Bastjan



Santu Rokku

mard tal-pesta.

Fis-sena 2005 sarilha restawrar strutturali mit-Taqsimat tar-Restawr fi dhan id-Divizjoni tax-Xogħolijiet taħt is-supervizjoni tal-Perit Herman Bonnici, b'kollaborazzjoni mad-Dipartiment tal-Istudju Barokki fl-Universita ta' Malta u dik ta' Bologna, filwaqt li fl-2013, l-għaqda mhux governattiva Din l-Art Felwa bdiet is-restawr tal-pitturi kollha, liema restawr sar mid-ditta Giuseppe Mantelli Restauro.

*Ħajr:
Kappelli Maltin*

Ritratti : N Gingell



KNISJA jew KAPPELLA ? — it-tieni parti

Kitba ta' Fr Reno Muscat

Kappella

Il-kelma kappella li wkoll tintuża għal xi bini li fih issir il-liturġija ġeġja mill-Franċiż *chapele* li fl-aħħar mill-aħħar ġeġja mil-Latin *cappella* li tflisser kappu żgħira. Kappu żgħira jew *chapele* kien il-mantell ta' San Martin ta' Tours li qasam mal-fqajjar inċerċer li kien ra fit-triq. Hawn mhux sejrin noqgħodu nidhlu fl-istorja ta' San Martin u x'rabta kellu mat-twelid tal-kelma *chapele*. Kappella oriġinarjament kienet tirreferi għal post fi knisja li fih kienu jinżammu r-relikwi tal-qaddisin. Illum għadna nsibu kappelli laterali fil-knejjes tagħna kif ukoll il-kappella tas-sagrament.

Kappella aktarx tkun tagħmel parti minn xi bini ieħor. Għalhekk innejhulhom hekk il-kappella tal-isptar, il-kappella taċ-ċimiterju, il-kappella tal-habs, il-kappella tal-ajruport eċċetra, huma knejjes li nsibuhom f'bini akbar. Kappella wkoll tissejjaħ dik li fiha jsiru l-konklavi biex jintgħażel papa ġdid. Il-kappella Sistina fil-palazzi tal-Vatikan tagħmel parti minn bini akbar. Imma mhux l-istess meta niġu biex nirreferu għall-knejjes konventwali jew li jkunu parti minn xi kunvent tal-patrijiet. Dawn ma nsejnhulhomx kappella imma knisja bħal pereżempju l-knisja ta' San Mark ir-Rabat, il-knisja tal-Kapuċċini l-Furjana jew il-knisja ta' San Franġisk ta' Putrijal. Dawn huma knejjes li jagħmlu parti minn binja akbar.

La qed insemmu l-kunveneti tajjeb nagħmlu d-distinzjoni bejn kunvent u monasteru. Sa żmien San Franġisk u San Duminku, (seklju XIII) kienu jeżistu biss monasteri. Monasteru huwa l-post għall-irħieb, dawk li jgħixu ħajja axxetika u spiss f'izolament. **Monasteru** ġeġja minn *Mono stare*, toqgħod waħdek. Fil-monasteri l-irħieb kien ikollhom speċi ta'

appartament kull wieħed, b'biċċa art biex jaħdmu u jgħixu għal rashom minkejja li jkunu f'binja waħda bħal ma kienu u għadhom xi wħud mill-Benedittini. Monasteru jissejjaħ ukoll il-post fejn joqgħodu s-sorijiet tal-klawsura. Kunventi bdejna nsibuhom mat-twaqqif tal-Franġiskani u d-Dumnikani, issa nbdiel forma ġdida ta' ħajja flimkien, *con vivere*, tgħix flimkien, kliem li minnu ħarġet il-kelma '**kunvent**'. Mela l-patri joqgħod fil-kunvent, ir-raheb joqgħod fil-monasteru imma billi hawn Malta ma għandniex irħieb lanqas għandna monasteri maskili iżda għandna monasteri ta' sorijiet tal-klawsura bħal pereżempju ta' Sant' Ursula l-Belt jew ta' Santa Skolastika fil-Birgu.

Knejjes żgħar

F'pajjiżna hawn numru kbir ta' kappelli fil-kampanja. Minkejja li dawn ma jagħmlux parti minn xi binja akbar xorta waħda ma nsejnhulhomx knisja. F'dan il-każ għandna t-tendenza li nsejnhulhom kappelli minħabba d-daqs tagħhom. Ġeneralment il-kappelli fil-kampanja tagħna huma ċkejknin u kienu jser-vu biss biex lill-bdiewa u lir-raħħala li kienu jgħixu bogħod mill-parroċċa sabiex dawn kienu jkunu jistgħu jsibu fejn jaqdu l-ħtiġijiet spirtwali tagħhom. Illum xi wħud minn dawn il-kappelli ma għadhomx fl-imwarrab u sabu ruħhom fil-qalba tal-belt jew raħal li sekli ilu kien jidher imbiegħed.

Iżda kappelli żgħar ma jinstabux biss fil-kampanja. F'bosta rħula qodma Maltin insibu għadd ta' knejjes żgħar fil-qalba. Araw ir-Rabat, Ғaž-Żebbuġ, Ғal Qormi jew iż-Żejtun. Kemm kappelli hemm fil-qalba ta' dawn l-irħula antiki? Bosta minnhom inbnew bħala wegħda minn xi familja nobli.

Xi kappelli ngħidu li huma **guspatronat**. Dan

iffisser li dak il-bini jkun inbena minn xi ħadd u ħallieh lill-familja tiegħu biex tiegħu ħsieb hi u għalhekk il-binja ma tkunx parti mill-parroċċa. Eżempju ta' dan insibu l-kappella tad-Duluri f'Ғaž-Żebbuġ u dik ta' San Franġisk ta' Pawla f'Ғal Qormi. Bħal dawn insibu bosta oħrajn.

Aktar kappelli

Jissejju kappelli wkoll dawk il-knejjes żgħar li fihom issir adorazzjoni matul il-ġumata kollha. Dawn jistgħu jkunu jew xi kappella antika li lum qed isservi għal dan il-għan bħal dik ta' Sant' Antnin u Santa Katarina f'Birkirkara u ħafna oħrajn jew binja ġdida li nbniel għal dan il-għan jew infetħet għal dan il-għan bla ma qatt kienet kappella, bħalma nsibu Tal-Pietà ħdejn il-knisja parrokkjali tal-Madonna ta' Fatima jew Ғaž-Żebbuġ dak li huwa magħħruf bħala ċ-Ċenaklu. Dawn ukoll jissejju kappelli, kappelli tas-sagrament. Kappelli jissejju wkoll dak il-postijiet ġodda li qegħdin iservu lill-poplu li jgħix qribhom. Bħala eżempju nistgħu nsemmu dik ta' Mlit fil-Mosta jew tas-Sagra Familja f'Ғal Qormi.

Mhux faċli tgħid eżatt id-differenza bejn kappella u knisja għax it-tnejn iservu għall-istess għan imma kif rajna hemm anke rwoli differenti.



Kappella San Pawl, H'Attard